

Fakataukei Fakatokāteliné: Sivi 1—Fakahinohino Akó

1 NĪFAI 3:7 KI HE MŌSAIA 18:8–10

Ako ma’uloto ‘a e potufolofola mo e kupu’i lea mahu’inga ‘o e folofolá

Feinga ke ke maheni mo e ngaahi fakamo’oni fakafolofola ‘o e fakataukei fakatokāteliné mo e ngaahi kupu’i lea folofola mahu’ingá. ‘E lava ke ke download pea faka’aonga’i ‘a e polokalama Fakataukei Fakatokāteline ‘i he telefoni to’oto’ó ke tokoni atu ke ke toe fakamanatu.

Fakamo’oni Fakafolofolá	Kupu’i Lea Folofola Mahu’ingá
1 Nīfai 3:7	“Te u ‘alu ‘o fai ‘a e ngaahi me’a kuo fekau ‘e he ‘Eikí.”
2 Nīfai 2:25	“Na’e hinga ‘a ‘Ātamá koe’uhi ke ‘i ai ‘a e fa’ahinga ‘o e tangatá; pea ‘oku ‘i ai ‘a e fa’ahinga ‘o e tangatá koe’uhi ke nau ma’u ‘a e fiefiá.”
2 Nīfai 2:27	“‘Oku nau tau’atāina ke fili ‘a e tau’atāiná mo e mo’ui ta’engatá . . . pe . . . pōpulá mo e maté.”
2 Nīfai 26:33	“‘Oku tatau ‘a e kakai fulipē ‘i he ‘ao ‘o e ‘Otuá.”
2 Nīfai 28:30	‘E foaki ‘e he ‘Otuá “ki he fānau ‘a e tangatá ‘a e ‘otu lea ki he ‘otu lea, ‘a e akonaki ki he akonaki.”
2 Nīfai 32:3	“Keinanga ‘i he ngaahi folofola ‘a Kalaisí; he vakai, ‘e fakahā kiate kimoutolu ‘e he ngaahi folofola ‘a Kalaisí ‘a e ngaahi me’a kotoa pē ‘oku totonu ke mou faí.”
2 Nīfai 32:8–9	“Kuo pau ke mou lotu ma’u ai pē.”
Mōsaia 2:17	“‘O ka mou ka ‘i he tauhi ‘o homou kāingá, ‘oku mou ‘i he tauhi pē ‘o homou ‘Otuá.”
Mōsaia 2:41	“[Ko] kinautolu ‘oku tauhi ‘a e ngaahi fekau ‘a e ‘Otuá . . . ‘oku nau monū’ia ‘i he me’a kotoa pē.”
Mōsaia 3:19	“Li’aki ‘a e tangata fakakakanó kae hoko ko ha tangata mā’oni’oni ‘i he fakalelei ‘a Kalaisi ko e ‘Eikí.”
Mōsaia 4:9	“Tui pē ki he ‘Otuá; . . . tui ‘okú Ne ma’u ‘a e poto kotoa.”
Mōsaia 18:8–10	Ke “papitaiso ‘a kimoutolu ‘i he huafa ‘o e ‘Eikí, ko e fakamo’oni . . . kuo mou fai ha fuakava mo ia.”

Faka’aonga’i ‘a e tokāteliné ki he ngaahi tūkunga mo’oni ‘o e mo’uí

- Faka’aonga’i ha potufolofola fakataukei fakatokāteline ‘e taha pe lahi ange ke tokoni’i ha taha ‘okú ne fiema’u ha fakahinohino ki hono fai ha ngaahi fili mahu’inga ‘i he’ene mo’uí.

- Fili ha potufolofola 'e taha pe lahi ange ke tokoni'i ha taha 'okú ne ongo'i 'oku hanga 'e honau ngaahi tūkunga 'o fakafaingata'a'ia'i 'ene tauhi 'a e ngaahi fekau 'a e 'Otuá.
-
-

- Fili ha taha 'o e ngaahi potufolofola fakataukei fakatokāteliné pea fakakaukau ki ha tūkunga 'e lava ke tokoni'i ai 'e he ngaahi mo'oni na'e ako'i 'i he potufolofola ko iá ha taha ta'u hongofulu tupu 'i he'ene mo'uí. Kapau 'e lava, fakakaukau ki ha ngaahi tūkunga mo'oni 'okú ke 'ilo'i pe na'á ke fehangahangai mo ia.
-
-

- Mateuteu ke vahevahe pe ko e fē 'i he ngaahi potufolofola fakataukei fakatokāteliné kuó ne tokoni'i lahi taha koé. Ko e hā 'oku ako'i atu 'e he potufolofola ko iá fekau'aki mo e Tamai Hēvaní mo Sisū Kalaisí?
-
-

Ngaahi tefito'i mo'oni ki hono ma'u 'o e 'ilo fakalaumālié

Toe vakai'i 'a e palakalafi 5–12 'i he kongá "Ko Hono Ma'u 'o e 'Ilo Fakalaumālié" 'i he *Fakamatala ki he 'Elito 'o e Fakataukei Fakatokāteliné* (2023). Fakalaululoto ki he founga te ke lava ai 'o faka'aonga'i 'a e ngaahi tefito'i mo'oni ki hono ma'u 'o e 'ilo fakalaumālié ke tokoni'i ha taha ke ne ikuna'i ha faingata'a pe hoha'a 'okú ne fehangahangai mo ia.